


Kumtluang

BU NGANA



Pawl-V Mizo

ZIRLAI 14

TAWNG UPA

a thlum a al ei za : Thil ti hova ei ho thin.

Entir nan: Mawiate chhung nên hi chuan a thlum a al ei za kan ni, kan intichhung khawp asin.

aite chhin : Ti chhin, ti tak tak rih lo.

Entir nan: Kan tih tak tak hmain ka'n aite chhin phawt ang e.

ar chil zat : Tui lam chi tlêm tê sawina

Entir nan: I tui min suah chu a va tlem ve, âr chil zât lek alawm.

arpa chan lai : Chak zâwk emaw chan tha zâwk emaw chan lai.

Entir nan: Kan infiamnaah ka thianpa chu a arpa chan lai takin a bâng.

arte lu kâwn : Chân vek, hlawhchham fai vek.

Entir nan: Exam result an puang a, sikul thenkhat chu an arte lu kâwn dêr mai.

be chhawhchhi : Be nawmnaah, thu taka be lo.

Entir nan: Piangsualte hi be chhawhchhi suh.

chil chhâk phâk : Hmun hnai tê sawina (chil chhâk phâk tak taka hnai tihna êm chu a ni lo; tlema hmun hla deuh sawina pawh a ni.)

Entir nan: Kan huan chu chil chhâk phâk lek a ni.

ha chang thial : Thinrim taka insehruh.

Entir nan: Kan thenawmpa chu a thin a rim hle a ni ang, a ha chang a thial bap bap mai.

khawfing chah lai : Khawvar dâwn lai hian thim zual bik lai a awm a, chumi lo êng leh tan chiah chu khawfing chat an ti; zing khawvar tirh tê sawina a ni.

Entir nan: Khawfing chah lai vêl khân sihal an û chuah chuah mai.

kel chawl ang : Thial nei reng.

Entir nan: Mi thenkhat chu kel chawl ang mai an ni, thil an thial reng mai.

kâwla ni chhuak : Tûk tin emaw, ni tin emaw tihna.

chhiar Entir nan: Ka nu chu kâwla ni chhuak chhiarin a feh thin.

nau ril tam : Tûkthuan ei kham hnu si, chawfâk hun hma.

Entir nan: Kan zing ram kal chu kan haw tlai khawp mai, nau ril tam vêlah kan haw.

ni la vûi zo lo : Naupang, nilênga muhil lova la awm thei lo sawina.

Entir nan: Liana zawng a la naupang deuh va, ni a la vûi zo lo a ni, tlai lamah a mu ziah mai.

rila rah : Mahni fa hrinte.

Entir nan: Rila rah fanaute hi kan ro hlu an ni.

tualchâi rual : Naupang fel tawh tak, tual laia pawnto rual sawina a ni.

Entir nan: Kan vêngah chuan naupang tualchâi rual an tam khawp mai.

TIH TURTE

1. A âwl lai hi tawng upain dah khat rawh.

Khaw pakhatah hian chhungkaw hung deuh mai hi an awm a. fanau pawh tih tham tak an nei a. A naupang ber a lo nih chuan an pem ta a. An khaw hlui chu lek ni mah se, an chhangchhiat êm avangin an zin thei chuang lo.

2. Tawng upa in zir aţang hian hun lam sawina leh naupang sawina han thliar hrang teh.

HUN SAWINA NAUPANG SAWINA

_____	_____
_____	_____
_____	_____
_____	_____
_____	_____

3. Heng tawng upa hmang hian sentence siam rawh.

(a) chil chhak phâk

(aw) kêl châwl ang

(b) aite chhin

(ch) arte lu kâwn

(d) ni la vui zo lo

4. A dik zawnah 'D' dah la, a dik lo zawnah 'X' dah rawh.

(a) Thil ʈial reng hi ha chang ʈial a ni.

(aw) Chaw fak hun hma deuh hi nau rilʈam a ni.

(b) Lu mêt kawng hi arte lu kawn a ni.

(ch) Chil chhâk phâk hi hla tak sawi nan an hmang ʈhin.

(d) Tih tak tak hmaa ti chhin hi aite chhin a ni.

(e) Hlim taka inbia hi be chhawhchhi a ni.

5. Heng thute hi a dik lo lai tidik rawh.

(a) Nachinah motor-in mi a chil.

(aw) Pawisa i nei ngah bik lutuk.

(b) Meian bei in hmeh dawn elo?

(ch) Ka damdawi ei ka ngaih lutuk.

(d) Hetah han i chawl ang u.

Table of Contents

1. [ZIRLAI 14](#)
2. [JAWNG UPA](#)
 1. [TIH TURTE](#)